

## احمد ابن زیدون

اندلس کے اسلامی عہد کا نامور شاعر اور ادیب ابوالولید احمد ابن زیدون ۳۵۴ھ مطابق ۱۰۰۳ء میں قرطبہ میں پیدا ہوا تھا۔ اس کی ولادت الدولۃ العامریہ میں منصور بن مظفر کی وفات کے ایک سال بعد مظفر بن ابی عامر کے آغاز حکومت میں قرطبہ کے ایک بہت معزز اور مشہور اہل علم و فضل خاندان میں ہوئی یہ

ابن زیدون قریش کے مشہور خاندان بنو مخزوم کا چشم و چراغ تھا، حضرت خالد بن ولید بھی اسی قبیلے کے لائق فرزند تھے۔ ابن زیدون کا پورا نام اس طرح ہے۔ ابوالولید احمد بن عبداللہ بن احمد بن غالب بن زیدون۔ اس لحاظ سے زیدون اس کے دادا کا نام ہے جس کی نسبت سے وہ خود مشہور ہوا۔

### خاندانی حالات

طارق بن زیاد کی فتوحات سے لے کر ۹۳ھ) آخری گورز بنی امیہ یوسف بن عبداللہ القہری کے عہد حکومت تک اندلس میں حمیری شامی اور عراقی قبائل بڑی کثیر تعداد میں داخل ہوئے۔ افریقہ سے بربری بھی پہنچ گئے۔ "نعم الطیب" میں ایسے بے شمار علما و فضلا کے نام ملتے ہیں جنہوں نے مشرق سے اس سرزمین کی طرف ہجرت کی۔ ابن زیدون کا خاندان بھی انہیں نو واردوں میں سے تھا۔ اس لحاظ سے ابن زیدون خالص عربی ہے۔ اس کی علمی و ادبی زندگی میں اس نسب کا بہت دخل رہا ہے۔ اس کے آبا و اجداد قرطبہ کے مشہور اہل فضل و کمال اور اربابِ قضا میں شمار ہوتے تھے، ان کا ادب و فقہ سے خاص لگاؤ تھا۔ کان من ابناء وجوۃ الفقہاء۔

۱۲۶ تاریخ العرب فی اسبانیاء

۱۲۶ لے شرح العیون ص ۲

۱۲۶ دیوان ابن زیدون ص ۲

اس خاندان کے تین اشخاص ابن زیدون کے نام سے مشہور ہوتے :

- (۱) احمد بن عبداللہ ابن احمد بن غالب بن زیدون۔ مشہور شاعر۔ اس کی کنیت ابو الولید ہے۔
- (۲) اس شاعر کا والد عبداللہ جس کی کنیت ابو بکر (القاضی) تھی۔
- (۳) اس شاعر کا بیٹا، ابو بکر بن زیدون ہے

ابو بکر بن زیدون اپنے والد (شاعر ابن زیدون) کی وفات کے بعد قرطبہ میں معتمد بن عباد کا وزیر بنا۔ صفر ۴۸۴ھ میں یوسف بن تاشقین نے قرطبہ پر حملہ کیا اور ابن عباس سے اس شہر کو اپنے تصرف میں لے لیا۔ ابو بکر اسی گڑ بڑ کے دوران قتل کیا گیا ہے

ابو بکر عبداللہ شہر قرطبہ کا مشہور فقیہ اور صاحبِ جاہ و جلال قاضی تھا، وہ معروف عالم اور واسع الشفاقت ادیب بھی تھا۔ قرطبہ کی مجالس علم و ادب میں اس کی بہت عزت ہوتی تھی اور وہ بڑی قدر و منزلت کی نگاہوں سے دیکھا جاتا تھا۔ ۳۰۴ھ میں پیدا ہوا اور سو سال کی عمر کو پہنچ کر ۴۰۵ھ (۲۲ ربیع الآخر) میں البیڑہ کے مقام پر فوت ہوا۔ اس کی لاش آبائی گھر قرطبہ لائی گئی اور یہیں اسے سپردِ خاک کر دیا گیا۔

اندلسی شاعر، ابو بکر عباده نے اس کی وفات پر مندرجہ ذیل مرثیہ لکھا۔ اس سے قاضی کی علو قدر کا اندازہ کیا جاسکتا ہے :

ای دکن من الویاستہ ہیضاً وجومٌ من المکادم غیضاً

حملوہ من بلدتہ نحو اُخریٰ کی یواخوابہ ثراۃ الاریضاً

مثل حمل السحاب ماءً اُطیباً لِقداوی بلہ مکانا ہر یطناً

”اے تمام لوگوں کے سردار اور مکارم اخلاق کے مالک۔ وہ اے شہر سے دوسرے مقام پر لائے

تاکہ اس کی باغات سے پڑھنی کو پورا پورا بدلہ دیں جیسے بادل پاکیزہ پانی کو اٹھاتا ہے تاکہ اس

کے ذریعے بیمار زمین کا علاج کیا کرے۔“

### تعلیم و تربیت

ابن زیدون ایک شریف اور معزز گھرانے میں پیدا ہوا اور اس نے ایک ایسے ماحول میں آنکھیں کھولیں جو علم و ادب کا گہوارہ تھا اس کے والد نے بچے کی تعلیم و تربیت کا بہت اچھا

کیا لیکن قدرت نے اسے عزیز اور مہنہار بچے کی پرورش کی زیادہ مہلت نہ دی۔ ابھی لڑکے کی عمر صرف گیارہ ہی سال کی تھی کہ قاضی ابوبکر عبداللہ کا انتقال ہو گیا اور ابوالولید احمد یتیم رہ گیا۔

ابن زیدون کا والد، قرطبہ کے مشہور اور معروف قاضیوں میں سے تھا۔ چنانچہ اس کے لیے اپنے والد کی یہ علمی قدر و منزلت ہی کافی تھی۔ اس کا سارا ماحول اور گرد و پیش علمی اور ادبی تھا، پس ضروری تھا کہ ابن زیدون بھی اسی گہوارہٴ علم و ادب میں برہمے اور بھلے ہو جائے۔ باپ نے مرتے وقت اس کی تعلیم اور نگرانی کا کام اپنے زمانے کے بہترین نامور ارباب فضل و کمال کے سپرد کیا۔ اس کا نتیجہ یہ نکلا کہ وہ بھی اپنی لوگوں کے رنگ میں رنگا گیا۔ بیس ہی سال کی چھوٹی سی عمر میں شرافت و نجابت کے آثار اس میں ظاہر ہونے لگے اور وہ ابھی زندگی کی پچیس بہا میں دیکھنے پایا تھا کہ اس کی شہرت علم و فضل اور شہادت و جلال کا آوازہ دور دور تک پہنچ گیا۔

ابن زیدون نے اندلس کے نامور اہل علم سے تعلیم حاصل کی اور اپنے زمانے کے چوٹی کے اساتذہٴ ادب کی زیر نگرانی پروان چڑھا۔ اس نے بے شمار اخبار و اشعار، سیر و امثال حکم و مواعظ، مسائل فن و لغت اور ان کے مختلف مباحث و اقسام سے کما حقہ واقفیت حاصل کر لی۔ تمام اصنافِ علم و فن پر اُسے مکمل عبور حاصل ہو گیا اور فضیلت و حکمت کی بلند یوں تک رسائی حاصل کی۔ نتیجہً اس کی خوبیوں نے آغاز جوانی ہی میں اسے نامور بنا دیا۔ وہ قرطبہ کے اعلام و اعیان میں شمار ہونے لگا۔ اس کی شہرت چار دانگ عالم پھیل گئی اور وہ اہل کی صفِ اول میں جا کھڑا ہوا۔

الفتح کا بیان ہے :

زعيم الغنة القرطبية ونشأة الدولة الجملوية الذي بهما بنطامه و

ظهور كالبدايعة تمامه و لالدى به الرؤساء والملوك

۷۵ ایضاً : ۹۹ کنوز الاحیاد ص ۲۵

۷۵ الادب العربی و تاریخ ص ۱۲۷

۱۱۰ تلامذہ العقبان ص ۹۹

۱۱۰ المغفل ص ۱۲۹

”اہلِ قلبہ کا سردار اور دولتِ جمہوریہ کا قائد جو انتظامِ سلطنت میں ہم عصروں پر فوقیت لے گیا اور بدیہ کامل کی طرح چمکا اور دوسرے سردار اور بادشاہ اس سے آگے نہ بڑھ سکے۔“

### عہدِ شباب

یہ قومی ابنِ زید دن کی نجی زندگی کی تصویر اور اس کے گھر کا ماحول، جب وہ ذرا بڑا ہوا اور قرطبہ شہر کی عام طرزِ زندگی، رہن سہن کے طریقوں اور عام تمدن و معاشرت نے بھی اس کی زندگی پر بڑا اثر ڈالا۔ یہ شہر اسلامی حکومت کے آغاز ہی سے دار الحکومت چلا آ رہا تھا۔ اور بنو امیہ نے اسے بغداد کے ہم پلہ بنانے کی کوشش کی تھی۔ انھوں نے یہاں علم و حکمت کے بیج پڑے۔ مشرقی علما اس شہر میں اکٹھا کرنے اور سمیٹ لینے کے لیے ہر ممکن جدوجہد سے کام لیا۔ انھوں نے دلوں کو مال و دولت اور حسنِ ضیافت و اخلاق کی وجہ سے موہ لیا، یہاں علم ادب کی وہ نامور، عزت مآب ہستیاں جمع ہو گئی تھیں جن پر بعد اپنے زمانہ عروج و اقبال اور اجتماعِ شرف و جلال کے وقت فخر کیا کرتا تھا۔

اس ماحول میں وہ روح جاری و ساری تھی جس کا منبع خود نفوسِ خلفاء و امرا میں موجود تھا۔ یہ روح ایثار، للعلم و الادب کی روح تھی، یہاں وزارت ادیبوں اور شاعروں کے لیے وقف تھی۔ اس ملک میں وزیر مملکت صرف شاعر اور ادیب ہی ہوا کرتے تھے۔ اگر کوئی یہودی بھی علم و ادب اور فصاحت و بلاغت کا دلدادہ ہوتا اور اس میں مہارت رکھتا تو یہ جلیل القدر غمخوار اسی کے سپرد کر دیا جاتا۔ علم کے لیے مشاققہ شغف، یہ دیوانہ وار طلب، تعلق و وابستگی اور یہ مجنونانہ فریفتگی کسی اور مقام پر شکل ہی سے نظر آئے گی۔ یہی وہ اسباب و عوامل تھے جو ہمارے شاعر کو عروج و کمال کے لیے ابھارتے رہے۔ اس نے علم و فضل اپنے باپ سے ورثہ میں پایا تھا، اور پھر ملک و قوم کی جانب سے ”ایثار البلاغۃ“ کا مظاہرہ دیکھا۔ اس نے نشا کیا کہ کس طرح مندرجہ بالا صفات و معارف کا مالک و ماہر شخص وزارت کے منصبِ عظیم و رسائی حاصل کر سکتا ہے۔ اسی لیے اس نے بے اندازہ کوشش اور جدوجہد سے کام لیا یہاں تک کہ اپنے معاصرین میں ہر لحاظ سے فوقیت لے گیا، اس کی عظمت و جلالت اور تجربہ

نذارہ اس بات سے لگا یا جا سکتا ہے کہ اندلس کے مسلمان بادشاہوں اور امیروں کی اکثریت اُسے اپنے لیے مخصوص بنانے پر ایک دوسرے سے رشک و حسد کا مظاہرہ کرنے لگی تھی۔

ذکرہ ابو حیان فقال: ابوالولید احمد ابن زیدون - ذی الایۃ  
السنیۃ بقراطیۃ - فاحسن التصرف فی ذلک وغلب علی قلوب الملوک  
- فاکتسب الجاہ و المتفعة -

ابو حیان نے اس کا ذکر ان الفاظ میں کیا ہے :

”ابوالولید احمد بن زیدون قرطبہ کے عالی مرتبت لوگوں میں سے تھا اس نے اپنے علم و فضل کے ذریعہ بادشاہوں کے دلوں میں گھر کر لیا تھا جس کی وجہ سے اُسے ایک خاص مرتبہ اور مقام حاصل ہوا۔“

”ابن زیدون رملے کا پختہ، حسن تدبیر کا مالک، ارادے کا ذہنی اور امور سلطنت میں ماہر و عارف نسان تھا۔ لوگوں کے دلوں میں اس کے لیے بے پناہ محبت و عقیدت کا جذبہ کارفرما تھا۔ وہ سے پسندیدہ نگاہوں سے دیکھتے تھے، وہ انتہا درجے کا فصیح و بلیغ انسان تھا۔ اس کے ادب بن حسن و جمال، رونق و تابانی اور شادانی نمایاں تھی، مجلسوں میں اس کا تذکرہ ہونے لگا، اور اس کی قدر و منزلت کا بڑا چرچا ہوا۔ لوگ متعجب اور حیران کن نظروں سے اسے دیکھنے لگے۔ اس کے حُسن صورت اور علم و فن و حکمت میں بہارتِ تامر کی وجہ سے ہر کسی کی خواہش ہوتی کہ وہ صرف سی کاہور سے۔ لوگوں کے دلی جذبات اور میلانِ طبع، اس کی جانب صدمہ کے تھے۔“ (ابن نباتہ)

## سیاسی زندگی

ابن زیدون بہت زیادہ حسن تدبیر اور فضل و کمال کا مالک تھا، اس کی شخصیت صرف ادبی و علمی شخصیت ہی نہ تھی بلکہ ایک بہت بڑا سیاستدان ہونے کی وجہ سے وہ عوام کی زندگی، اُن کے حالات و واقعات اور اُن کے طرزِ بود و باش میں بڑی دلچسپی رکھتا تھا۔ چنانچہ اس انقلابِ عظیم بن جس نے بنو امیہ کی سلطنت کا خاتمہ کر دیا۔ ابن زیدون کا بھی ہاتھ کافی حد تک کام کر رہا تھا۔ وہ اس انقلاب کے داعیوں میں سے تھا۔

جب دعاة بنو امیہ نے اپنی کھوتی ہوئی سلطنت کو واپس لینے کا ارادہ کیا اور اہل قرطبہ بربروں

و اپنے ملک سے نکلنے کے لیے آمادہ پیکار ہوئے تو ابن زیدون نے بھی اپنی سیاسی قدر و منزلت کی وجہ سے اس معرکہ عظیم میں حصہ لیا وہ ابن جبور کے اُن مخصوص لوگوں میں سے تھا جو بربروں کے اخراج کے بعد اس کے مشیر و مقرب قرار پائے۔<sup>۱۶</sup>

”قال ابو مروان : وكان ابو الوليد من ابناء وجوه الفقهاء بقصر طبة في

ايام الجماعة والغتنة“

”ابو مروان کا بیان ہے کہ ابو الولید اندلس کے نائز امن اور دروغتند و قساد و دونوں میں قرطبہ کے

ممتاز فقہاء کی اولاد میں سے تھا۔“

اس شورش اور فتنے کی بدولت، دولت بنی اُمیہ اور بنی حمود کانپ کانپ گئی، اس کے بعد ہی ”طوائف الملکی“ کا دور دورہ شروع ہوا۔ یہ انقلاب ۴۲۲ھ میں شروع ہوا۔ اس وقت ابن زیدون کی عمر صرف ۲۸ سال کی تھی۔<sup>۱۷</sup>

## مناصب

سیاسی استقلال اور ذکاوت و تدبیر سلطنت میں ابن زیدون کی بڑی قدر اور بلند شان تھی۔ اس زمانے میں ابو الحزم بن جبور قرطبہ میں غلبہ حاصل کر چکا تھا اور اندلس کے درباروں میں اس کے چہرے راکرتے تھے، اس کی دلی خواہش اور تمنا تھی کہ کسی طرح اس صاحبِ فضیلت و عظمت شاعر کو اپنا رفیق و مددگار بنائے اور اس کی حکومت اور سلطنت میں اس کا دست و بازو بن جائے چنانچہ بڑی کوشش کے بعد ابن جبور اسے اپنا مقرب بارگاہ بنانے میں کامیاب ہو گیا۔ ابن زیدون کی دربار میں آہستہ آہستہ اتنی زیادہ قدر و منزلت بڑھ گئی کہ امیر قرطبہ نے اسے اپنا ولیر بنا لیا۔ اور اسے ”ذو الوزارتین“ کے معزز و باوقار خطاب سے نوازا گیا۔ اس طرح قرطبہ کی حکومت میں سب سے بڑا عہدہ اور منصب اس کے سپرو کیا گیا۔<sup>۱۸</sup>

”ذو الوزارتین“ کا لقب اس زمانے میں اس شخص کو دیا جاتا تھا جو بادشاہ وقت کے ساتھ ہر معاملہ اور ہر اہم امر میں شریک کار ہوتا، وہ ہر بات میں امیر کو مشورہ دیا کرتا تھا اور حاکم بھی اس کی مرضی اور صلاح کے بغیر کوئی کام سرانجام نہ دیتا۔ صرف یہی نہیں بلکہ ”ذو الوزارتین“ کو شہری افضیلت

کے ساتھ ساتھ فوجی معاملات میں بھی عمل دخل ہوتا اور وہ فوجی محکمہ کے بعض معاملات کا بھی مختار و مدبر ہوتا تھا۔ ان اہم ذمہ داریوں اور المناصبِ عظمیٰ کی بدولت، اس کا تصرف امورِ عام میں قول و فعل دونوں سے ہوتا۔ وہ رعایا کے تقریباً تمام کاموں کا نگران ہوتا تھا۔  
 بول سمجھنا چاہیے کہ اندلس میں وزارت و حصوں میں منقسم تھی :

(۱) وہ وزیرِ جو بادشاہ یا خلیفہ کا صرف مشیر و صلح کار ہوتا، وہ درباری مجلسوں اور محفلوں میں برابر حاضر ہوتا، امورِ سلطنت میں اپنی رائے اور مشورہ پیش کرنے کا حق رکھتا لیکن شاہی کاموں میں اسے کوئی اختیار نہ ہوتا۔

(۲) اس کے آگے وزارت کا ایک اور درجہ ہوتا، اُسے ہم ”وزارة المشورة والتفہیز“ کے نام سے پکار سکتے ہیں۔ اس قسم کا وزیر تفہیز رٹے کا مالک ہوتا، رعایا کے امور کی نگہداشت کرتا۔ عمال و حکامِ دولت کی جانچ پڑتال کرتا، اُن کا محاسبہ کرتا۔ اسی شخص کو ذوالوزناتین کہتے تھے۔  
 ابن جہور کے ہاں، ابن زیدون کا یہی رتبہ اور درجہ تھا، اس سے اس کی عظمت و شہرت کو چار چاند لگ گئے۔ دوسرے ملوک و امرا سے رابطہ و تعلق کی استواری اور سفارت کا ذمہ دار بھی وہی تھا۔ چنانچہ اس عہدے کے فرائض کی سرانجام دہی کے لیے اسے اکثر و بیشتر اندلسی حکمرانوں سے سابقہ پڑا۔ وہ اُن کی ایک بڑی تعداد سے ملا اور اس طرح اس کی شہرت قرطبہ کی حدود سے گذر کر سارے ملک میں پہنچ گئی۔ دوسرے ”ملوک الطوائف“ کی مجلسوں میں بھی اس کا اعزاز و اکرام کا درجہ بڑھ گیا۔

”کان من اصطنع ابن جھور من رجال دولتہ و قدماہ للنظر علی اہل الذمۃ بعض الامور المعترضۃ و قصمہا بعد مکانہ من الخامة و السفارۃ ببینہ، و بین السؤساء فیما جری بینہ۔ من التراسل والمداخلۃ — (ابن بسام) <sup>للم</sup>  
 ابن بسام لکھتا ہے :

ابن جہور نے اسے اپنے اعیانِ سلطنت میں سے اپنے لیے خاص کر لیا اور اسے ذمیوں کو

پیش آنے والے بعض امور کی دیکھ بھال کے لیے متعین کیا لیکن اتنی قربت اور سفارتی فرائض انجام دینے کے بعد ابن جہور نے اسے قید میں ڈال دیا۔

ابن جہور کے دربار میں رہتے ہوئے بھی ابن زیدون کو کئی دوسرے عالی شان درباروں سے دعوت موصول ہوتی، اُسے بڑے بڑے عہدوں کی پیش کش کی گئی، عزت و اکرام کی بے بہا دولت نذر کرنے کا وعدہ کیا گیا لیکن اپنے آقا سے بے وفائی اور وعدہ خلافی کو اچھا نہ سمجھا اور یہاں کے کہیں اور چلے جانا ناپسند کیا۔

تَبَّ وَاتَّفَقَ أَنْ عَنِ لَاءِ مُطَلَبِ مُحَضَّرَةٍ أَدْرِيسِ الْحَسَنِيِّ بِمَالِقَةَ، فَاطَالَ  
الْتَوَاكُؤَ هُنَالِكَ وَاقْتَرَبَ مِنْ أَدْرِيسِ — (ابن بسام)<sup>۲۲</sup>  
ابن بسام کا کہنا ہے... اسے مالقہ میں کسی اہم کام کے لیے ادیس الحسنی کے دربار میں جانا پڑا۔  
وہاں وہ ایک عرصے تک مقیم رہا اور اسے ادیس کی قربت کا موقع ملا۔

ابن زیدون کی اس علو منزلت اور اس کو عالی شان منصب پر فائز دیکھ کر اس کے حاسدوں کے ایک بہت بڑے گروہ کا پیدا ہو جانا ایک قدرتی اور لابدی امر تھا اور اس کے ساتھ یہی معاملہ درپیش آیا۔ ایک بہت بڑی جماعت نے اس کے آقا کے دل میں، اس کے خلاف شکوکوں اور شکایتوں کا ایک طومار لاکھڑا کیا۔ انھوں نے بدگمانیوں اور فریب کاریوں کے بیج بو دیئے، حاسدین ایک وزیر کے خلاف بادشاہ کے دل کو، اس کے فرائض کی بدولت فوراً پھیر سکتے اور اس کے دل میں شکوک و شبہات بڑی آسانی سے پیدا کر سکتے ہیں<sup>۲۳</sup>

## مصائب

ابن جہور کے دربار میں اس کا سب سے بڑا رقیب اور مد مقابل، وزیر ابن عبدوس تھا۔ عام طور پر یہی کہا جاتا ہے کہ ابن زیدون سے اس کی دشمنی کی سب سے بڑی وجہ مشہور شاعرہ ولادہ کی محبت و الفت تھی۔ ابن عبدوس بھی اس دو شیرہ کا خواہاں و طالب تھا ماسی وجہ سے دونوں میں رقابت و حسد کا جذبہ پیدا ہو گیا<sup>۲۴</sup>

ابن عبدوس اور اس کی ٹولی کے لوگوں نے اپنے ارادوں کو عملی جامہ پہنانا شروع کیا۔ مختلف طریقوں

<sup>۲۲</sup> دیوان (ترتیب کامل)، ص ۶۹، <sup>۲۳</sup> الادب العربی، ج ۱، ص ۱۳۹، <sup>۲۴</sup> دیوان ص ۱۱۱

اور فریب کاریوں سے ابن جہور کا دل، ابن زیدون کی جانب سے کھٹا کر دیا گیا۔ اس کے سامنے موخر الذکر کے خلاف تمام ممکن ذرائع کو استعمال میں لایا گیا۔ اس سازش کا نتیجہ یہ نکلا کہ ابن جہور کے دل میں بھی کدورت پیدا ہو گئی اور اس نے شاعر کو قیصر خانے کی تنگ و تاباریک کو ٹھہری میں ڈال دیا، جہاں اس نے بے شمار تکلیفیں اور مصیبتیں برداشت کیں<sup>۱۵۷</sup>

اسے ایک لمبی مدت تک کے لیے جیل میں مقید رہنا پڑا، اس نے قزلبک کے حکمران کو قصائد و رسائل کے ذریعے منانے کی ہر ممکن کوشش کی اور ایسے دلگداز اور روح فرسا انداز سے معافی مانگی اور رحم کی درخواست پیش کی کہ پتھر کا دل بھی نرم پڑ جائے اور لوہے بھی پگھل جائے۔ لیکن سخت دل ابن جہور کے خیالات نہ بدل سکے اور اس پر ان پیرسوز باتوں کا کچھ اثر نہ ہوا۔ ابن زیدون اپنے مقصد میں کامیاب نہ ہو سکا<sup>۱۵۸</sup>

### قید سے فرار

آخر کار جب کوئی تدبیر کارگر نہ ہوتی اور وہ ابن جہور کی جانب سے معذو کر م اور تلطّف و مدارات سے کلیدیہ مایوس ہو گیا تو مجلس کی چار دیواری سے بھاگ نکلنے کا پختہ ارادہ کر لیا اور ایک دن زندان سے چھٹکارا حاصل کر ہی لیا لیکن وہ شہر قزلبک چھوڑ کر کہیں جانے لگا۔ اس لیے کہ اس بستی سے اس کا دلی اور روحانی تعلق تھا۔ یہاں اس کی امیدوں اور آرزوؤں کی ایک حسین دنیا آباد تھی، یہاں اس کے لطیف احساسات نے جنم لیا تھا<sup>۱۵۹</sup>

”اس کا دل و لادہ کے پاس تھا، وہ و لادہ جو ادیب اور شاعر تھی، وہ جو ذوق

ادب و شعر کے ساتھ ساتھ حسن و جمال نسوانی کی مالک تھی، جو ابن زیدون کے ہوش و

حواس پر چھا چکی تھی، اس کے دل و دماغ پر اسی و لادہ کا قبضہ تھا۔“

ابن زیدون، ہمیشہ ابن جہور سے معذو و درگزر کا طالب رہا۔ اس بارے میں اُس نے دو شخصیتوں پر اُس لگا رکھی تھی، ایک اس کا دوست اور رفیق صادق و مخلص۔ مشہور ادیب ابو بکر اور دوسرا اس کا قدر دان ابو الولید۔ ابن جہور کا فرزند اور ولی عبد، شاعر کا خیال تھا کہ ان دونوں معزز ہستیوں کی سفارش ابو الحرم کی بارگاہ میں شرف قبولیت حاصل کیے گی اور وہ واپس

اپنے آقا و ممدوح کے پاس چلا جائے گا اور اپنے سابقہ منصب پر فائز ہو گا۔

## معافی

آنکار کا فی عرصے کے بعد اپنے لڑکے ابوالولید کی سفارش اور کہنے سننے پر امیر قرطبہ کا دل شاعر کی جانب سے صاف ہو گیا اور اس نے اسے واپس بلا لیا اور اس طرح ابن زیدون کی آرزو پوری ہوئی۔ اس کے تھوڑے عرصہ بعد ابوالحزم ابن جبور کا انتقال ہو گیا اور اس کا لڑکا ابوالولید جو ابن زیدون کا پکا دوست اور مرتبی خاص تھا۔ برسرِ اقتدار آیا، اس نے شاعر کی بڑی حوصلہ افزائی کی، اسے اعزاز و اکرام سے نوازا اور اس کے پرانے عہدے پر بحال کر دیا۔

— فالقی ابن زیدون، نفسہ یومئذ علیٰ ابی الولید بن جھود فی  
حیاة والدہ فشفع له و انتشلہ من نکتہ و صیرا فی ضائعہ و لما وق  
الامر بعد والدہ، نوکا بہ و اُسنى خطته و قدمه فی الذین اضطح  
لدولتہ و اوسع رابته و جللہ تعنغہ فیما زعوا — (ابن بسام) ۲۹

ابن بسام کہتا ہے کہ ابن زیدون نے ایک دن ابوالولید بن جبور تک رسائی حاصل کی اس نے اپنے باپ کے پاس اس کی سفارش کی اور اسے اس کے مصائب سے نجات دلائی۔ اور اس کو اپنے معاملات میں ذمیل کر لیا۔ پھر جب اپنے باپ کے بعد ابوالولید حکمران بنا تو اس نے ابن زیدون کو بلند مراتب سے نوازا اسے تمام ارکانِ دولت پر فوقیت دی اور اس کا وظیفہ بڑھا دیا اور اس کو خاص نظرِ کرم سے نوازا اور اسے بڑی عزت بخشی۔

لیکن حقیقتاً اب ابن زیدون اس ماحول سے خوفزدہ ہو چکا تھا۔ اُسے ہر وقت حاسدوں کی بُری نظروں اور بد فطرتی سے خطرے کا احساس رہتا، اس نے بہتری اسی میں سمجھی کہ قرطبہ کو ہمیشہ ہمیشہ کے لیے خیر باد کہہ دے اور امن و عافیت کا کوئی اور ٹھکانا تلاش کرے، اندلس میں اس کا ایک اور قدردان اور اخلاص کیش انسان موجود تھا جو ابن جبور سے زیادہ اسے چاہتا تھا اور اس کی محبت کا قائل تھا۔ یہ تھا المعتضد بن عباد والی اشبیلیہ۔

## اشبیلیہ میں

یہ سب کچھ سمجھ لینے کے بعد ابن زیدون نے ۴۲۱ ہجری میں قرطبہ کو الوداع کہا اور اشبیلیہ

کو نقل مکانی کر گیا، وہاں پر اس کی بڑی آؤ بھگت کی گئی۔ المعتضد نے اسے عزت و تکریم کی نگاہوں سے دیکھا، اس کو منصب عالی پر فائز کیا، اپنی سلطنت کے تمام و کمال امور اس کے سپرد کر دیئے اور جملہ حکام کا مدبر و مختار اسی کو بنا دیا:

۳۔ فہوی عما قلیل الی عباد صاحب اشبیلیة اجتذبه الی ذالک  
فہاجر عن وطنہ الیہ، و نزل عن کنفہ و سار من خواصہ و صحابہ  
یحالسه فی خلواتہ و یراسل لہ فی ہلہ و مسائلہ علی حال من  
التوسعة و کان ذہابہ لعیاد سنة احدى و اربعین و اربعماتۃ ۳۵  
ابن بتمام کا کہنا ہے: ”وہ جلد ہی اشبیلیہ کے حکمران (ابن) عباد کی طرف مائل ہو گیا چنانچہ  
اس نے ترک وطن کیا اور ابن عباد کے پاس جا پہنچا اور اس کے مقربانِ بارگاہ میں شامل ہوا۔  
ابن عباد اسے اپنی خلوتوں میں ساتھ رکھتا۔ ابن عباد کے پاس وہ ۴۲۱ ہجری  
میں پہنچا“

المعتضد کی وفات کے بعد، اس کے تعلقات، المعتمد بن المعتضد سے بھی بڑے اچھے  
رہے۔ ابن زید بن ہی کے ہم و تدربر کی بدولت المعتمد نے قرطبہ کو فتح کر کے اسے اپنا دار الحکومت  
قرار دیا۔ (یہ واقعہ خریف ۱۰۷۰ء کا ہے۔ ”ملوک الطوائف“: ڈوٹری)

اگرچہ اشبیلیہ میں ابن زید بن بڑے آرام و آسائش کی زندگی گزار رہا تھا لیکن کچھ عرصے  
کے بعد یہاں بھی اس کے بہت سے حاسد اور دشمن پیدا ہو گئے، ان میں سے ابن عمار و ذوالنذرین  
اور ابن مرتن کے نام خاص طور سے قابل ذکر ہیں۔ یہ لوگ ہمیشہ اُسے تکلیف پہنچانے اور اپنے  
بنص و حسد کا نشانہ بنانے کی تاک میں لگے رہتے تھے۔ ابن خاقان نے اس واقعہ کو تفصیلاً  
بیان کیا ہے، اس کا کہنا ہے،

۴۔ ابن زید بن المعتمد کے باپ کا وزیر، وہ شخص تھا جس نے المعتضد کے دہ بے کا  
دنیا میں سکھ بٹھا دیا اُس کے اموی مکی پوتن تدبیر سے چلایا، اس کے اور گرد چھانے والی تاریکی اور  
ظلمت کا فائدہ کیا، نامعقول اشخاص کے غیر پسندیدہ افعال اور مکر و فریب کا پردہ چاک کیا

اُسے دشمنوں کے خلاف حوصلہ اور جزاآت مندی سے ڈٹے بسنے کی تلقین کی اور عمال و وزرا کو ان تک محنت کرنے پر مجبور کر کے المعتضد کے ہر کام میں حسن و خوبی اور زیب و زینت کا اضافہ کیا۔ لیکن معاصرین اور دشمنوں کے دل کینہ اور حسد سے بھر گئے، ان کی خوشی اور مسرت کا خاتمہ ہو گیا، جب المعتضد کو سپردِ خاک کیا جا چکا اور سلطنت کا کاروبار المعتمد کے کندھوں پر ڈالا گیا تو یہ سب لوگ ابن زیدون کو دھونڈنے لگے انہوں نے اس کے خلاف ایک زبردست طوفانِ بد تیزی برپا کر دیا۔ اس کے سامنے مشکلات کا ایک پہاڑ لاکھڑا کیا، ان لوگوں نے معزو انسان کو اس کے عالی شان مرتبے سے گرانے کا مضبوط ارادہ کر لیا اور اس کی عزت و حرمت کو خاک میں ملانے کے درپے ہوئے۔

چنانچہ ایک رقعہ لکھا گیا اور اسے المعتمد کے ہاتھوں میں تھما دیا گیا۔

حسدین براہِ اپنی کوششوں میں مصروف رہے اور ہر موقع سے فائدہ اٹھانے کی تلاش جاری رکھی، اسی دوران میں ایک ایسا واقعہ پیش آیا جسے ابن عمار، ابن مرتین اور ان دونوں کے ساتھیوں اور مددگاروں نے اپنے لیے ایک بے باغینیت جانا۔ اشبیلیہ میں اچانک یہود کا فتنہ برپا ہوا۔ المعتمد نے اسے دبانے کے لیے اپنے لڑکے کی سرکردگی میں قریب سے ایک فوج روانہ کی دشمنوں کے لیے ابن زیدون سے خلاصی پانے کا اور کونسا موقع ہو سکتا تھا۔ انہوں نے المعتمد کو مجبور کر دیا کہ وہ ابن زیدون کو اس ہم پر اشبیلیہ بھیجے کیونکہ وہاں کے لوگوں سے اس کے بڑے قریبی تعلقات تھے اور وہ دل و جان سے اس کی عزت کرتے تھے اور اس کی محبت و الفت کا دم بھرتے تھے اور یہ بات تھی بھی صحیح۔ حسدین نے المعتمد کو یقین دلایا کہ ابن زیدون اشبیلیہ والوں کی عقیدت کے ماتحت اس بغاوت کو ضرور ختم کر دے گا۔ انہوں نے بڑے اصرار سے کہا کہ دلوں میں بھڑکتی ہوئی آگ کو ٹھنڈا کرنا اسی کا کام ہے۔

المعتمد خود بھی اچھی طرح جانتا تھا کہ اہل اشبیلیہ، ابن زیدون سے کس قدر عقیدت اور افلاص رکھتے ہیں اور یہ کہ اس شہر میں اس کی قدر و منزلت کی کتنی فراوانی ہے۔

ابن زیدون ان دنوں بیمار تھا۔ اس کے لیے چلنا پھرنا بھی مشکل ہو رہا تھا۔ اسی خطرناک حالت

میں المعتمد نے اسے ایک بچے اور کٹھن سفر کے لیے مجبور کیا۔ بیمار اور کمزور انسان حاکم وقت کے اس جاہلانہ ارادے اور حکم کی مخالفت نہ کر سکا اور قرطبہ سے اشبیلیہ کو روانہ ہو گیا۔

## وفات

اشبیلیہ پہنچ کر اس کا مرض زیادہ شدت اختیار کر گیا، بیماری نے نازک صورت حالات پیدا کر دی، اس کے اہل خانہ کو قرطبہ میں اطلاع دی گئی، اس کا لڑکا ابوبکر اور دوسرے افراد بھی اشبیلیہ جا پہنچے، بڑھاپے اور مرض نے اسے موت کے دروازے پر لا کر رکھا اور اسی دارالہجرت میں اپنے محبوب وطن اور دیارِ حلیب سے بہت دور وہ فانی دنیا کو چھوڑ کر رہتی ملک بچا ہوا۔ اہل اشبیلیہ کو اپنی بے پناہ محبت اور عقیدت کی بنا پر یہ صدمہ بڑا شاق گذرا، وہ ابن زیدون کے لیے بڑے غمزدہ اور پریشان ہوئے اور آہ و بکا کا جاں گزارا دیا آسمان تک پہنچنے لگا۔ اسے بڑے حزن و ملال کے ساتھ یہیں دفن کر دیا گیا۔ رحمہ اللہ!

ابن خلکان کے بیان کے مطابق اس کی تاریخ وفات ۱۵ رجب ۴۶۳ ھ ہے۔ ابن بستان نے "الذخیرۃ" میں ابن زیدون کی وفات کے بارے میں مندرجہ ذیل سطور تحریر کی ہیں:

«۔ اشبیلیہ میں سر بازار ایک مسلمان اور یہودی کے درمیان جھگڑا ہو گیا۔ دونوں نے ایک دوسرے کو بڑا بھلا کہا اور معاملہ گالی گلوچ تک جا پہنچا، مسلمانوں کو شک گذرا کہ یہودی نے غالباً "شرعیّت مطہرہ" کو گالی دی ہے۔ چنانچہ اسے خوب پٹایا گیا۔ اس پر شہر میں عام بلوہ ہو گیا، حاکم شہر عبداللہ بن سلام نے مارنے والے مسلمان کو گرفتار کر لیا اس پر عوام اور بھڑک اٹھے اور اس قید کو خلاف انصاف قرار دیا۔ قرطبہ میں المعتمد نے یہ خبر سن کر اپنے لڑکے سراج الدولہ کو فوج دے کر اشبیلیہ روانہ کیا، کیونکہ وہاں کے حالات فحش و صورت اختیار کرتے جا رہے تھے۔ سراج الدولہ دو شنبہ ۱۷ رجب ۴۶۲ ھ کو قرطبہ سے چلا۔ اس کے ساتھ بڑے بڑے علما اور معززین کی بھی ایک کثیر تعداد کو رکھی تاکہ عوام کی بے چینی اور اضطراب کو دور کیا جاسکے۔ ابن زیدون بھی ان لوگوں میں شامل تھا بعد میں اس کا لڑکا ابوبکر بھی روانہ کیا گیا۔ وہاں پہنچ کر ابن زیدون کی بیماری بڑھ گئی اور

اپنے دارالہجرت میں شروع جب ۴۶۳ ھ میں وفات پا گیا:

• لکن یخلف الدھر مثلہ جملاً و بیانا و براعة و سلطانا و ظرفنا و  
حلولا من مراتب البلاغة نظمًا و نثرًا بمرتبة لم یخلف لها بعدد  
عاطیا یقرانہ بین الکلامین و براعة فی الفنین۔

• زمانے نے اس جیسا حسن و بیان اور شان و شوکت والا پیدا نہیں کیا نظم و نثر  
میں بلند مراتب پر تھا۔ اس کے بعد ایسا کوئی شخص نہیں آیا جس نے دونوں یعنی نظم و  
نثر میں اس جیسی مہارت پیدا کی ہو۔

(باقی آئندہ)

## مسلمانوں کے عقائد و افکار

(از علامہ ابوالحسن اشعری ، ترجمہ: مولانا محمد حنیف ندوی)

یہ کتاب چوتھی صدی ہجری کے جلیل القدر عالم علامہ ابوالحسن اشعری کے شاہکار مقالات  
الاسلامیہ کا ترجمہ ہے۔ اس میں علامہ نے چوتھی صدی ہجری کے اوائل کے ان تمام عقائد  
افکار کو بغیر کسی تعصب کے بیان کر دیا ہے جو صدیوں ہمارے ہاں فکری و کلامی مناظروں کا محور  
بنے رہے۔ اس کے مطالعے سے جہاں یہ معلوم ہوگا کہ مسلمانوں نے نفسیات، اخلاق اور مادہ  
و روح کے بارے میں کن کن علمی جواہر پاروں کی تخلیق کی ہے۔ وہاں یہ حقیقت بھی کھڑک سانسے  
آ جائے گی کہ ماہی میں فکر و نظر کی کجی نے کن کن گراہیوں کو جنم دیا ہے اور ان گراہیوں کے مقابلے  
میں اسلام نے کس معجزانہ انداز سے اپنے وجود کو برقرار رکھا ہے۔ قیمت: ۹ روپے

ملنے کا پتہ

سکرپٹری ادارہ ثقافت اسلامیہ، کلب روڈ، لاہور